


صنعتی انصاف بذریعہ مصالحت انجمن
پراجیکٹ - پنجاب

مصالحت انجمن

Government of the Punjab
Local Government & Rural Development Department



مصالحت انجمن:

پنجاب لوکل گورنمنٹ آرڈیننس 2001 کے باب XI کی دفعات 102 تا 106 میں مصالحت انجمن کی تفصیل بیان کی گئی ہے۔ مصالحت انجمن کا مقصد افراد کے باہمی تنازعات کو مقامی سطح پر فریقین کی رضامندی سے بذریعہ مصالحت و ثالثی حل کروانا ہے۔ ہر یونین کونسل میں ایک مصالحت انجمن ہوگی۔ ہر مصالحت انجمن تین ممبران پر مشتمل ہوگی جو کہ مصالحین کہلائیں گے ان تین ممبران میں دو مرد جبکہ ایک خاتون شامل ہوگی۔

اہلیت برائے مصالحین:

ہر وہ مرد یا خاتون جو کہ اس یونین کا رہائشی ہے پڑھنا لکھنا جانتا ہے اور اچھی شہرت، عزت اور بہتر قوت فیصلہ کا حامل ہے۔ مصالحت انجمن کا ممبر منتخب ہونے کا اہل ہے۔ ممبران یونین کونسل مصالحت انجمن کے ممبران منتخب ہونے کے اہل نہیں ہیں علاوہ ازیں اس بات کی کوشش کی جائے گی کہ کم از کم ایک ممبر مصالحت انجمن ایسا ہو جو کہ قانونی امور سے واقفیت رکھتا ہو یا کوئی ریٹائرڈ سرکاری ملازم ہو۔

تشکیل کا طریقہ کار:

مصالحت انجمن کے ممبران کو یونین کونسل کی انصاف کمیٹی پنجاب ماڈل مصالحت انجمن رولز میں بیان کئے گئے طریقہ کار کے مطابق منتخب کرے گی۔

انصاف کمیٹی:

پنجاب لوکل گورنمنٹ آرڈیننس 2001 کی دفعہ (n) 88 کے تحت ہر یونین کونسل ممبران یونین کونسل پر مشتمل ایک انصاف کمیٹی کا چناؤ عمل میں لائے گی۔ یہ انصاف کمیٹی ممبران مصالحت انجمن کے انتخاب کی ذمہ دار ہوگی۔ انصاف کمیٹی کے چناؤ کے وقت اس بات کا خیال رکھا جائے گا اس کے ممبران کی تعداد 5 ہو اور ان میں کم از کم دو خاتون ممبران یونین کونسل شامل ہوں۔

مصالحین کا انتخاب:

انصاف کمیٹی اپنے چناؤ کے فوراً بعد اس یونین کے رہائشی افراد سے مصالحین نامزد کئے جانے کیلئے سفارشات طلب کرے گی اور یوں حاصل ہونے والی سفارشات میں تجویز کئے گئے افراد میں سے مصالحین نامزد کئے جانے کے اہل افراد کی ایک فہرست تیار کرے گی۔ بعد ازاں انصاف کمیٹی اپنے اجلاس میں مرتب کی گئی فہرست میں سے باہمی رضامندی یا کثرت رائے جیسی بھی صورت حال ہو سے دو مردوں جبکہ ایک خاتون کو ممبران مصالحت انجمن نامزد کرے گی تاہم مصالحین خود میں سے ایک کو نونیر مصالحت انجمن منتخب کریں گے۔

نوٹیفیکیشن:

ناظم یونین کونسل انصاف کمیٹی کے نامزد کردہ مصالحین پر مشتمل مصالحت انجمن کی تشکیل کا نوٹیفیکیشن جاری کرے گا۔

دائرہ کار:

مصالحت انجمن فوجداری، دیوانی، ریونیو، فیملی اور پنجاب مصالحت انجمن رولز کے شیڈول میں دیئے گئے معاملات میں افراد یا فریقین کے مابین موجود تنازعات کو فریقین کی باہمی رضامندی سے مصالحت ثالثی کے ذریعے حل کروانے کی مجاز ہے۔ تاہم مصالحت انجمن فوجداری معاملات میں مصالحت کرواتے وقت ضابطہ فوجداری پاکستان کی دفعہ 345 کا خیال رکھے گی اور جن معاملات میں مصالحت کی اجازت نہ ہے ان میں مصالحت کروانے کی مجاز نہ ہوگی۔

علاوہ ازیں مصالحت انجمن کی کاروائی پر ضابطہ دیہاتی پاکستان اور قانون شہادت کی دفعات کا اطلاق نہ ہوگا۔

مصالحین کا کردار:

مصالحین فریقین کے مابین تنازعہ ان کی باہمی رضامندی سے حل کرنے کی ہر ممکن کوشش کریں گے اور فریقین کو اس مقصد کیلئے ہر ممکن مدد فراہم کریں گے۔ وہ اس بات کو یقینی بنائیں گے کہ ایک فریق کا موقف درست انداز میں دوسرے تک پہنچائیں۔ انھیں تنازعہ امور کی شناخت کرنے، غلط فیصلوں کو ختم کرنے اور مصالحت کیلئے حل تلاش کرنے میں مدد فراہم کریں۔ علاوہ ازیں فریقین کو مصالحت کی طرف راغب کریں گے اور انھیں مصالحت کے ذریعے معاملات کو حل کرنے کے فوائد سے آگاہ کریں گے۔ تاہم مصالحین فریقین پر اپنا کوئی فیصلہ نہ ٹھوسیں گے اور ان پر یہ بات واضح کریں گے کہ تنازعہ کا کوئی بھی حل فریقین صرف اپنی آزادانہ رضامندی سے ہی قبول و منظور کریں گے۔ مصالحت انجمن صرف تنازعہ کے حل تک پہنچنے میں مدد و تعاون فراہم کرے گی۔

فریقین کا کردار:

فریقین تنازعہ غلطی سے تنازعہ کے حل کیلئے مصالحتی کاروائی میں شامل ہوں گے۔ مصالحت انجمن کی کاروائی کو بد نتیجے سے کسی دیگر مقصد کیلئے استعمال نہ کریں گے۔

مصالحت انجمن کو درخواست کا طریقہ کار:

تنازعات کے حل کیلئے کوئی ایک فریق تنازعہ یا جملہ فریقین تنازعہ مصالحت انجمن کو زبانی یا تحریری درخواست گزار سکتے ہیں۔ تحریری درخواست کیلئے پنجاب مصالحت انجمن رولز میں درخواست فارم بھی دیا گیا ہے جبکہ زبانی درخواست ناظم یونین کونسل، چیئرمین انصاف کمیٹی یا کسی ممبر مصالحت انجمن سے کی جاسکتی ہے۔ جو اس زبانی درخواست کو فوری طور پر تحریر کر کے اس پر درخواست گزار کے دستخط انشان اٹھوٹھا لگوائیں گے اور خود اپنے نام کے ساتھ اپنے دستخط بھی درخواست پر ثبت کریں گے۔ یوں وصول ہونے والی درخواستوں کو مزید کاروائی کیلئے مصالحت انجمن کو بھیجا دیا جائے گا۔ مصالحت انجمن کسی متعلقہ شخص کی نشاندہی پر از خود بھی شیڈول میں دیئے گئے معاملات کا نوٹس لے سکتی ہے۔

درخواست پر مصالحت انجمن کی کاروائی:

مصالحت انجمن کو کسی تنازعہ کے حل کیلئے دی گئی درخواست اگر ایک فریق تنازعہ کی طرف سے دی گئی ہے تو مصالحت انجمن پنجاب مصالحت انجمن رولز کے تحت فریق ہائی کو مصالحتی کاروائی میں شامل ہونے کیلئے طلب کرے گی اور اس مقصد کیلئے حسب ضابطہ نوٹس جاری کرے گی اس کی تعمیل کروائے گی۔ اگر درخواست جملہ فریقین تنازعہ کی طرف سے دی گئی ہو تو مصالحت انجمن فریقین کی مشاورت سے تنازعہ کے حل کیلئے کاروائی شروع کرے گی۔

نوٹس بھجوانے کا طریقہ کار:

اگر مصالحت کیلئے درخواست صرف ایک فریق کی جانب سے دی گئی ہو تو مصالحت انجمن دوسرے فریق کو طلب کرنے کیلئے نوٹس جاری کرے گی جس کی تعمیل حسب ذیل طریقوں سے کروائی جائے گی۔

- ۱۔ رجسٹرڈ ڈاک اور جنٹیل سروس اور کوریئر سروس کے ذریعے۔
- ۲۔ متعلقہ فریق کے نام کے نوٹس کی یونین کونسل اور مصالحت انجمن کے نوٹس بورڈ پر چسپانہ کی کے ذریعے۔
- ۳۔ متعلقہ فریق کے گھر کے دروازے پر نوٹس کی چسپانہ کی کے ذریعے۔
- ۴۔ کسی پیغام رساں یا ممبر مصالحت انجمن کے ذریعے۔

مصالحتی کاروائی کا طریقہ کار:

کنوینر مصالحت انجمن فریقین کی رضامندی سے مصالحتی کاروائی کا طریقہ کار اور جگہ کا تعین کرے گا۔ تاہم اگر فریقین تنازعہ کوئی متفقہ طریقہ کار طے نہ کر پائیں تو کنوینر مصالحت انجمن پنجاب مصالحت انجمن رولز میں دیئے گئے طریقہ کار پر عمل کرتے ہوئے خود مصالحتی کاروائی کے طریقہ کار اور جگہ کا تعین کرے گا۔

رازداری:

مصالحت انجمن کے روبرو دلائے جانے والے معاملات میں رازداری کو برقرار رکھنے کا خاص خیال رکھا جائے گا مصالحتی کاروائی کے دوران مصالحت انجمن کے اجلاس میں فریقین کی رضامندی کے بغیر فریقین کے علاوہ کوئی تیسرا شخص شامل ہونے کا مجاز نہ ہوگا۔ مصالحتیں بھی فریقین کی فراہم کردہ معلومات کو فریقین کی رضامندی کے بغیر کسی تیسرے فریق کو بتانے کے مجاز نہ ہوں گے۔ اسی طرح اگر کوئی فریق ممبران مصالحت انجمن کو کچھ حقائق اس شرط کے ساتھ بتاتا ہے کہ وہ فریق ثانی کو نہیں بتائیں گے تو مصالحتیں اس کی پابندی کریں گے۔ تاہم مصالحت انجمن ایسی یکطرفہ معلومات کی بنیاد پر کوئی ایسی کاروائی نہ کرے گی جس سے دوسرے فریق کو نقصان پہنچے۔

عدالت یا کسی ادارے کی طرف سے ریفرنس:

عدالتیں بھی مصالحت کیلئے معاملات امقدمات مصالحت انجمن کو بھیج سکتی ہیں۔ جب کوئی عدالت کوئی معاملہ مصالحت انجمن کو بھیجوائے گی تو ساتھ ہی طریقہ کار اور وقت وغیرہ کا بھی تعین کرے گی۔ مصالحت انجمن فریقین میں مصالحت کروا کر یا جو بھی صورت حال ہو مقررہ وقت کے اندر متعلقہ عدالت کو رپورٹ ارسال کرے گی۔ عدالت کی جانب سے بھیجوائے گئے معاملات میں مصالحت کا حتمی فیصلہ عدالت ہی کرے گی۔ اگر مصالحت کیلئے عدالت کی طرف سے دیئے گئے وقت کے اندر فریقین میں مصالحت نہ ہو سکے اور مصالحت انجمن کی رائے میں مزید وقت ملنے پر مصالحت ممکن ہو سکتی ہو۔ تو مصالحت انجمن عدالت سے مصالحت کیلئے مزید وقت دیئے جانے کی درخواست کر سکتی ہے۔ اسی طرح مختلف ادارے بھی مصالحت کے لیے معاملات مصالحت انجمن کو بھیج سکتے ہیں۔

فریقین کی استدعا پر مصالحتیں کا تقرر:

فریقین تنازعہ الگ الگ یا مشترکہ طور پر ناظم یونین کونسل کو اپنے معاملہ میں مصالحت کیلئے مصالحت انجمن کے پیش پر موجود اشخاص کے علاوہ کسی دیگر فرد یا افراد کو نامزد کرنے کی درخواست کر سکتے ہیں جس پر ناظم یونین کونسل انصاف سمیٹی سے مشاورت اور فریقین کی تجویز شدہ فرد یا افراد کو اس خاص معاملہ میں مصالحت کیلئے نامزد کر دے گا۔ تاہم اس بات کا خیال رکھا جائے گا کہ نامزد کئے جانے والا فرد افراد مصالحتیں کے لئے مقررہ اہلیت کو پورا کرتے ہوں۔

دو یونین کونسلوں سے متعلقہ معاملہ:

جب مصالحت انجمن میں لایا گیا معاملہ دو یونین کونسلوں سے متعلق ہو یعنی فریقین یا وجہ تنازعہ کا تعلق دو یونین کونسلوں سے ہو تو معاملہ کی سماعت وہ یونین کونسل کرے گی جس میں پہلے درخواست دہی گئی ہو۔ ایسی مصالحت انجمن کا کنوینر دوسری یونین کونسل کی مصالحت انجمن کے کنوینر سے درخواست کرے گا کہ وہ مصالحتی کاروائی میں شمولیت کیلئے اپنے ایک یا دو ممبران کو اس خاص معاملہ کیلئے نامزد کرے۔ تاہم جہاں فریقین میں ایک فریق خاتون ہو تو مصالحتی کاروائی صرف اسی یونین کونسل میں ہوگی جس کی حدود میں وہ خاتون رہائش پزیر ہے۔

مصالحت پر عملدرآمد میں مصالحت انجمن کا کردار:

مصالحت انجمن کی کاروائی کے نتیجے میں اگر فریقین میں مصالحت ہو جاتی ہے تو اسے تحریر کیا جائے گا جس پر فریقین اور ممبران مصالحت انجمن اپنے دخلتہ کریں گے۔ مصالحت کی دستاویز پر دخلتہ کرنے کے بعد فریقین اس پر عملدرآمد کرنے کے پابند ہوں گے۔ اگر کوئی فریق فوجداری معاملات میں سات دن اور دیگر معاملات 30 دن کے اندر مصالحت پر عملدرآمد نہیں کرتا تو مصالحت انجمن اس امر کی رپورٹ فوجداری معاملات میں پولیس کو دے گی جو کہ حسب ضابطہ کاروائی عمل میں لائے گی جبکہ دیگر معاملات میں رپورٹ اختیار سماعت رکھنے والی عدالت کو بھجوا دے گی جو فریقین کی سرسری سماعت کے بعد مصالحت کی دستاویز کو عدالت کا حکم قرار دے گی اور اس پر عملدرآمد کر دے گی۔ اگر فریقین مصالحت انجمن کے ذریعے معاملہ کو حل کروانے پر رضامند نہیں ہوتے یا مصالحت انجمن کی رائے میں کسی معاملہ میں ایف آئی آر کے اندراج یا متعلقہ عدالت میں کیس کی دائرگی ضروری ہے تو مصالحت اپنی غیر جانبداری کو برقرار رکھتے ہوئے ایف آئی آر کے اندراج یا متعلقہ عدالت میں کیس کی دائرگی میں مظلوم فریق کو تعاون فراہم کرے گی۔

ریکارڈ:

سیکرٹری یونین کونسل کو تیر مصالحت انجمن کی زیر نگرانی مصالحت انجمن میں لائے گئے جملہ معاملات کا مکمل ریکارڈ رکھنے کا ذمہ دار ہوگا اور مصالحت انجمن میں لائے گئے معاملات کی ماہانہ رپورٹ تیار کر کے اس کی نقول ڈسٹرکٹ اینڈ سیشن جج، ڈسٹرکٹ پولیس آفیسر اور ضلع ناظم کو ارسال کرے گا۔

فیس:

مصالحت انجمن اس کا کوئی ممبر یا یونین کونسل کا سٹاف مصالحت انجمن سے مصالحت کیلئے رجوع کرنے والے فریقین سے کوئی فیس وصول کرنے کا مجاز نہ ہے۔ مصالحت انجمن کے ضروری دفتری اخراجات کو پورا کرنے کی ذمہ داری متعلقہ یونین کونسل پر ہے۔

تحفظ برائے مصالحن:

مصالحت انجمن کی کاروائی کے دوران مصالحت کیلئے غلوں نیت سے کئے گئے کسی فعل یا اقدام کیلئے کوئی ممبر مصالحت انجمن ذمہ دار نہ ہوگا۔ علاوہ ازیں فریقین میں سے کوئی بھی فریق ممبران مصالحت انجمن کے روبرو لائے گئے کسی معاملہ میں شہادت دینے کیلئے انہیں عدالت میں طلب کرنے کا مجاز نہ ہوگا۔

شیڈول

- 1- گھریلو تشدد۔
- 2- ازدواجی جھگڑے۔
- 3- بچوں کا اجتناب، بھیک مانگنا اور بچوں اور عورتوں کو بھیک مانگنے پر مجبور کرنا۔
- 4- خواتین کو رافت کے حق سے خارج کرنا۔
- 5- قرآن کے ساتھ شادی، وید، سٹ، دلو، سوار اور ونی۔ زراغ
- 6- جبری شادی اور انسانی تجارت۔
- 7- جبری مشقت
- 8- خواتین کی کھلے عام ہنک ان پر حملہ اور بے عزتی۔
- 9- جنسی طور پر ہراساں کرنا۔



ڈائریکٹوریٹ جنرل لوکل گورنمنٹ
حکومت پنجاب

5th Floor, Local Government Complex, Atif Chowk, 2 Sanda Road, Lahore.
Ph: 042-7242644 Fax: 042-9213527 Cell: 0300-7761284
E-mail:shahbaz7209@yahoo.com, km_baig_adv@yahoo.com